

ISÈ TI A RÁN SI AWỌN TI N JERE ỌKÀN

Romu 9:1-3; 10:1-21; 11:1-36

ẸKỌ 387 – FUN AWỌN ỌDỌ

AKỌSORI: “Ore-ọfẹ li a ti fi gbà nyin là nipa igbagbọ; ati eyini ki isẹ ti ẹnin tikananyin: ẹbun Ọlọrun ni” (Efesu 2:8).

Ifẹ Paulu fun Awọn Ju

Paulu Apósteli fẹran awọn Ju. Ará orilẹ-ede kan naa ni Paulu jẹ pẹlu wọn. O fẹ ki wọn fẹran Jesu gẹgẹ bi oun ti fẹ E. Ifẹ Ọlọrun ti o wà ninu ọkàn rẹ ni o jẹ ki o ni ifẹ ijinlẹ ninu ọkàn rẹ ti o n sáníyan pupọ fun igbala ẹmi wọn.

Awọn Ju jẹ ẹlẹsin eniyan. Wọn wi pe Abrahamu jẹ baba wọn, eyi ti i sẹ otitọ nipa ti ara. Gbogbo awọn Ju ti ipasẹ ọkunrin kan jade – Abrahamu. Awọn wọnyii ni awọn eniyan ti Ọlọrun pè ni Ayanfẹ Rẹ. Nigba ti awọn iran Abrahamu fi Egipti silẹ, wọn tó bi iwọn aadojọ ọkẹ eniyan; Ọlọrun sọ fun wọn nigba naa pe: “Enia mimọ ni iwọ fun OLUWA Ọlọrun rẹ, OLUWA si ti yàn ọ lati mǎ sẹ enia ọtọ fun ara rẹ, jù gbogbo orilẹ-ède lọ ti mbẹ lori ilẹ” (Deuteronomi 14:2). Wo iru ogún iyanu ti eyi jẹ!

Ọpọlọpọ iran ni o ti wà siwaju wiwá Jesu si ayé. Lẹyin kíkó ni igbekun lọ si Babiloni, ati orişirişì wahala ti o de ba wọn gẹgẹ bi orilẹ-ede, awọn Ju sì dá wà gẹgẹ bi orilẹ-ede sibẹ. Wọn n pe Abrahamu ni baba wọn sibẹ, wọn a si maa tẹle gbogbo ilana isin ti Ọlọrun fi fun Mose lori Oke Sinai. Şugbọ wọn ki i sẹ eniyan mimọ mọ.

Wọn Kọ Messia

Fun ọpọlọpọ ọgọrun ọdun ni awọn Ju ti n reti Messia wọn. Gbogbo eto ijọsin wọn n tọka si Jesu. A ti fun wọn ni Ofin lati jẹ olukọni lati mú wọn wá sọdọ Kristi (Galatia 3:24). Şugbọ nigba ti O de, wọn kò mọ Ọn. Nitori aigbagbọ wọn, wọn kò Ọ, wọn si pa A. Nitori naa a kò gba wọn là. A gbọdọ ni igbagbọ ninu Jesu ki a to le ri igbala. “Gba Jesu Kristi Oluwa gbọ, a o si gbà ọ là” (Isẹ Awọn Apósteli 16:31).

Iwuwo Ọkàn Paulu

O sẹ Paulu Apósteli laanu pupọ pe awọn Ju ki yoo di Onigbagbọ. O ni oun a maa ni “ikǎnu igba gbogbo” ninu ọkàn. Oun i ba ti ju wọn silẹ, ki o si wi pe, “Wọn ni iru anfaani ti emi naa ni, wọn si kò ọ. Ẹbi wọn ni yoo jẹ bi wọn ba sẹgbe.” Şugbọ kò wi bẹ. O n mi imi ẹdun o si n gbadura pẹlu iwuwo ọkàn fun awọn ti i sẹ eniyan orilẹ-ède rẹ. O sẹ gbogbo eyi ti o le sẹ lati ràn wọn lówọ lati ri igbala. O tilẹ ni iwuwo ọkàn to bẹ ti o fi sẹ tan lati di ẹni ifibu kiki bi awọn eniyan wọnyii ba le ri igbala.

A ko i ti ri ọpọ eniyan ti o ni iru iwuwo nlá nlá bẹẹ lókà fun eniyan. Şugbọ awa ti a ti ri igbala ni isẹ nlá nlá lati sọ fun awọn ẹlomiran nipa Jesu. Bi a ba si n fẹ pe ki ọrọ wa le şişẹ ninu ọkàn ti a n ba sọrọ, a ni lati gbadura tókantókan, pẹlu. Ẹmi Ọlọrun yoo ba ọkàn ẹni ti kò i ti ri igbala naa sọrọ bi a ba le mu iwuwo ọkàn yii ló sinu adura. A si ni lati wà ni imura-silẹ nigba gbogbo lati wá àyẹ lati sọ fun ẹni kan nipa ifẹ Jesu, ati pe Oun yoo gba eniyan là kuro ninu gbogbo ẹşẹ.

Ẹsin Awọn Ju

Awọn Ju sẹ oloootọ ninu gbogbo eto isin wọn. Wọn a maa gbawẹ lẹmeji ninu ọşẹ. Wọn a maa san idamẹwaa wọn. Wọn a maa gbadura gígún. Şugbọ ọkàn wọn kò sẹ deede. Pe ki eniyan jẹ ẹni “rere” nikan kó tó lati ri igbala. Wọn kò i ti gbadura si Jesu fun idariji. Paulu wi pe wọn si n wá ọna ati “gbe ododo ara wọn kalẹ.”

Iwọ ti ri awọn eniyan ti wọn ti sẹ ire pupọ fun awọn ẹlomiran, ti wọn si ti rò pe nipa şişẹ bẹẹ awọn le ra ọna si Ọrun fun ara wọn. Şugbọ eyi ni ki i sẹ ọna ti Ọlọrun. “Nipa isẹ ofin, a ki yio dá ẹnikẹni lare niwaju rẹ” (Romu 3:20).

Nigba ti Jesu wá si ayé O mu Ofin sẹ eyi ni lati mú awọn eniyan wa sọdọ Kristi “ki a le da wa lare nipa igbagbọ” (Galatia 3:24). “Ore-ọfẹ li a ti fi gbà nyin là nipa igbagbọ; ati eyini ki isẹ ti ẹnin tikara nyin: ẹbun Ọlọrun ni.” (Efesu 2:8). Paulu Apósteli ti ronu pupọ lori ọran yii, o si le wi pe, “Nitorina a pari rẹ si pe nipa igbagbọ li a nda enia lare laisi isẹ ofin” (Romu 3:28).

Awọn Ju ti ni idaniloju pe awọn nikan soşo ni a o gbà là. Şugbọ Apósteli yii kọ wọn ni awọn ẹkọ ti o yẹ fun awa pẹlu lati ronu le lori nigba ti a ba n gbiyanju lati jere ẹlomiran fun Jesu. O fi hàn wọn pe igbala wà fun gbogbo eniyan. “Ẹnikẹni ti o ba sa pe orukọ Oluwa, li a gbalà” (Romu 10:13). Bẹẹ ni kò si si iyatọ laarin Ju ati Keferi. Gbogbo wa ni a ni lati ri igbala nipa titọ ọna kan naa. Kò si awọn kan ti a bi ti a ti yàn

lati şegbe. “Enikeni” ni o le wá, şugbon o gbodo wá pelu igbagbo. Awon ti Olurun dá lebi ni awon ti kò gbagbo. “Eniti o ba gbà omọ gbọ, o ni iye ainipekun: eniti kò ba si gbà Omọ gbọ, ki yio ri iye; şugbon ibinu Olurun mbe lori rẹ” (Johannu 3:36).

Ọna lati ri igbala

Apòsteli ni wi pe, “Bi iwọ ba fi ẹnu rẹ jẹwọ Jesu li Oluwa, ti iwọ si gbagbo li ọkàn rẹ pe, Olurun ji i dide kuro ninu okú, a o gbà ọ là. Nitari ọkàn li a fi igbagbo si ododo; ẹnu li a si fi ijẹwọ si igbala (Romu 10:9, 10).

Paulu kò sọ ohunkohun nipa şise işe rere tabi eto Ofin. Eniyan gbodo gbagbo ninu ọkàn rẹ pe Jesu ni Kristi naa, ki o si jẹwọ awon ẹşe rẹ ki o si ronupiwada. Nigba naa bi o ba gbagbo pe Jesu n dariji, yoo mò pe a tun oun bi. “Emi tikararẹ li o mba emi wa jẹri pe, omọ Olurun li awa işe” (Romu 8:16). A ki yoo bẹru lati sọ fun awon eniyan pe won o mò nigba ti a bá gba ọkàn won là, nitari pe a mọ igba ti o şele ninu wa.

Owú

Lati irandiran ni Olurun ti n ba awon Ju lò lona kan ti o yatọ, şugbon nigba ti won ba pada leyin Rẹ lati sin orişà, Oun pelu a yipada kuro lodọ won. Paulu n rán won leti awon asọtẹlẹ ti Mose sọ, nigba ti Olurun wi pe, “Emi o fi awon ti ki işe enia mu nyin jowú” (Romu 10:19; Deuteronomi 32:21). Isaiah pelu si kọ ọrọ Oluwa silẹ; “Awon ti kò wá mi ri mi: awon ti kò bere mi li a fi mi hàn fun” (Romu 10:20).

O ha ti ri i ki awon omode maa kọ ohun ti o jẹ ki won gbà silẹ, titi ẹlomiran yoo fẹ lati gbà a? Lojiji awon pelu a si tun maa jowú lati gba nnkan naa.

Apòsteli naa nireti pe, nipa fifi igbala lọ awon Keferi, ati nipa fifun won ni anfaani lati gba ibukun nla ti Olurun pese silẹ yii yoo mu ki awon Ju fẹ ẹ. Awon Keferi ni awon ti Olurun pe ni “awon ti ki işe enia,” ati “awon ti kò wá mi.” Lonii awon Keferi ni o n gbé asia ojulowo ẹsin Igbagbo soke, dipo awon Ju. Jesu “tọ awon tirẹ wá, awon ará tirẹ kò si gbà a. Şugbon iye awon ti o gba a, awon li o fi agbara fun lati di omọ Olurun, ani awon na ti o gbà orukọ rẹ gbọ” (Johannu 1:11, 12).

Ajara ati Ẹka

Paulu lò ohun ti a le fi oju ri şe apejuwe bi awon Ju ti ri si awon Keferi. Jesu ni Ajara Tootọ. Gege bi Eniyan Ayanfẹ Olurun, awon Ju ni ẹka. Nigba ti won saigboran si Olurun, a ké awon ẹka won kuro. Nigba ti awon Keferi fẹ lati ri igbala, a lò won ninu Ajara Tootọ. Awa, gege bi Keferi ki i şe ẹka igi Ajara Tootọ tẹlẹtẹlẹ şugbon a jẹ ẹka ti a lò sara Ajara, a si n gba agbara lati ọdọ Jesu, Ajara Mimọ, bi ẹni pe awa paapaa ni ẹka iyẹka. Nipa didi atunbi, a ti di apa kan ninu Ajara naa.

Şugbon a kò ni ẹtọ rara lati ma a fonnun. Bi a bá ké awon Ju kuro nitari aigbagbo, bakan naa ni a o ké wa kuro pelu, nigba ti a kò ba gbagbo. Awa ki i şe ẹni ti a dá yanfẹ loto. Ofin kan naa ni o wá fun gbogbo eniyan. A ni lati gba Ọrọ Olurun gbọ ki a si gbé igbesi-ayé wa gege bi O ti paşe bi a ba fẹ wá lara Ajara. “Nitari bi Olurun kò ba da ẹka-iyẹka si, kiyesara ki o maşe alaida iwọ na si” (Romu 11:21).

Olurun le tun lò awon ẹka ti a ké kuro pada, bi won ba gbagbo. Igba naa n bọ ti awon iyoku ninu awon Ju yoo gba Jesu ni Messia won ti a o si gbà won là. Ọpọlọpọ asọtẹlẹ ni o wá ninu Majemu Laelae, paapaa ju lọ ninu Iwe Isaiah ati Jeremiah ti o n sọ fun wa nipa akoko naa nigba ti Israẹli yoo tun pada di orilẹ-ède nipa ti emi. Igba naa ni a n pe ni igba Ijoba Egburun Odun. Awon Ju yoo di ajihinrere nigba naa. Wolii Sekariah wi pe: “Li ojo wonni yio şe, ni okunrin mewa lati inu gbogbo ède ati orilẹ-ède yio di i mú, ani yio di eti aşı eniti işe Ju mu, wipe, A o ba ọ ló, nitari awa ti gbọ pe, Olurun wá pelu rẹ” (Sekariah 8:23).

Eto Olurun fun igbala ati akoko ni lati şe. Lati egbaata odun şeyin ni Emi Olurun ti wá ni ayé, ti O n gbijanju lati fa ọkàn awon eniyan sodo Olugbala. Bi o tilẹ jẹ pe ogooro eniyan ni o kò eto Olurun silẹ, o duro sibesibẹ. Olurun n fẹ ki awon eniyan Rẹ ni ifẹ lati sa gbogbo ipa won lati jere awon ẹlomiran fun Jesu. Awa gege bi Onigbagbo, jẹ ikọ fun Olurun ni ayé yii lati sọ fun awon eniyan nipa lbugbe wa loke, ani Orun. Akoko kuru, Jesu fẹrẹ dé lati mu wa lọ sodo ara Rẹ bi a ba ti mura tán lati pade Rẹ. Gbogbo awon ti kò mura silẹ yoo jiya idajo nlá nlá ni akoko Iponju Nla. Lojo oni, a ni anfaani lati kilọ fun awon ti o wá ninu ẹşe lati sá tọ Olugbala, ki a si gba won là ki idajo to de.

Nigba ti Paulu ronun eto nla Olurun ati aanu Rẹ si eniyan, o kigbe pe: “A! ijinlẹ ọrọ ati ogbon ati imọ Olurun! Awamaridi idajo rẹ ti ri, ọna rẹ si jù awari lọ!” (Romu 11:33).

AWỌN IBEERE

- 1 Ara orileṣede wo ni Paulu Apósteli i ṣe?
- 2 Iru aniyan wo ni o ni fun awọn eniyan orileṣede ti rẹ?
- 3 Iru iwa wo ni awọn Ju hù si Jesu?
- 4 Bawo ni eniyan ṣe le ri igbala? Ta ni ẹni ti o le ri igbala?
- 5 Ta ni awọn Ju n pe ni “baba” wọn?
- 6 Ṣe alaye ẹkọ ti a kọ ni nipa apeṣere awọn ẹka ti a lọ sara ajara.
- 7 Nigba wo ni a o gba iyoku awọn Ju là?